

இனிமையான குழந்தைகளே - நரணிலிருந்து நாராயணன் ஆக வேண்டும் என்றால் முழுமையான பிராமணன் ஆகுங்கள். உண்மையான பிராமணன் என்றால் அவர்களுக்குள் விகாரம் என்ற எந்த

எதிரியும் இருக்கக் கூடாது.

கேள்வி: பாபாவின் மரியாதை எந்த குழந்தைகளுக்கு கிடைக்கிறது? புத்திசாலி யார்?

பதில்: யக்ஞத்தின் ஒவ்வொரு காரியத்தையும் பொறுப்புணர்வுகளுடன் செய்யக் கூடியவர்களுக்கு பாபாவின் மரியாதை கிடைக்கிறது. ஒரு போதும் தவறு செய்ய மாட்டார்கள். தூய்மையாக்குவதற்கான பொறுப்புணர்வை புரிந்து இந்த சேவையில் ஈடுபட்டுக் கொண்டே இருப்பார்கள். நடத்தை மிகவும் ராயலாக இருக்கும். ஒரு போதும் கெட்டப் பெயர் ஆக்க மாட்டார்கள். ஆல் ரவுண்டராக இருப்பார்கள். புத்திசாலியாக இருப்பவர்கள் முழுமையாக தேர்ச்சி அடைய முயற்சி செய்வார்கள். அவர்கள் துக்கம் அடைய மாட்டார்கள். எந்த ஒரு செய்யக் கூடாத செயலையும் செய்ய மாட்டார்கள்.

பாட்டு: இன்று இல்லை என்றால் நாளை கலைந்து போகும் இந்த மேகம்.....

ஓம் சாந்தி. குழந்தைகளுக்கு யார் டைரக்ஷன் கொடுக்கிறார்கள். எல்லையற்ற தந்தை. அவரை குழந்தைகள் பிதாவிரதையாக இருந்து அந்தளவிற்கு நினைப்பதில்லை. குழந்தைகளே! இப்போது திரும்ப வீட்டிற்குப் போக வேண்டும் என பாபா கூறுகிறார். குழந்தைகளே! என்று யாருக்கு கூறுகிறார். பிரம்மா முகவம்சாளி பிராமணர்களை பாபா குழந்தைகளே! என்கிறார். ஏனென்றால், அவருடைய வாரிசாக இருக்கிறார். புது சிருஷ்டியைப் படைக்கும் போது பழைய சிருஷ்டியில் உள்ள ஆத்மாக்கள் வீட்டிற்குச் செல்ல வேண்டும் என்பதை பாபா புரிய வைக்கிறார். இப்போது குழந்தைகளாகிய நீங்கள் அப்பா மற்றும் அப்பாவின் வீட்டை அறிகிறீர்கள். சிலராவது பாபாவை நன்கு நினைவு செய்வார்கள் என்பது நிச்சயம். ஸ்ரீமத்படி நடப்பார்கள். சிலர் தேக அபிமானத்தின் காரணமாக நினைப்பதில்லை. பாவனமாக இருந்ததில்லை. பிராமணர்கள் தான் ஈஸ்வரிய வாரிசு பிரம்மாவின் வாய் வழி வம்சம். படைக்கக்கூடியவர் தந்தை என பாடப்பட்டிருக்கிறது அல்லவா? பிரம்மாவின் கமல வாய் மூலமாக படைப்புளைப் படைக்கின்றார். உண்மையில் நாம் ஈஸ்வரனுடைய வாரிசுகள். பிரம்மாவின் வாய் வழி வம்சம், பிராமணர்கள் ஆகியிருக்கிறோம் என குழந்தைகள் அறிகிறீர்கள். யார் பாவனமாக இருக்கிறார்களோ அவர்களுக்கு பிராமணன் என்று பெயர். அனைத்து பதவிக்கும் ஆதாரம் தூய்மையே. இதற்கு அபவித்திர பதீத உலகம் என்று பெயர். மனிதர்கள் பதீதமாக இருப்பவர்கள் பரிசுத்தம் என்பதன் பொருளை புரிந்துக் கொள்வதில்லை. கலியுகம் பதீத உலகம், சத்யுகம் பாவன உலகம். இது யாருக்கும் தெரியவில்லை. சத்யுகம் திரேதாவில் கூட பதீதமானவர்கள் இருக்கிறார்கள் என சிலர் கூறுகிறார்கள். சீதையைக் கடத்தி சென்று விட்டார்கள்..... இது பாவனமான உலகத்தை நிந்திப்பதாகும். எப்படி பார்வையோ அப்படி உலகமும் தெரிகிறது. பாவன உலகத்தில் கூட பதீதமானவர்கள் இருக்கிறார்கள் என்றால் பாபா அந்த பதீத உலகத்தை படைத்திருப்பாரா? தந்தையோ பாவனமான உலகத்தைத் தான் படைக்கின்றார். பதீத பாவனா வாருங்கள், வந்து இந்த உலகத்தை அதிலும் முக்கியமாக பாரதத்தை பாவனமாக்குங்கள் என்று பாடப்பட்டிருக்கின்றது. இப்போது இந்த பிரம்மா குமார்-குமாரி என்ற பெயர் பாவனமானவர்களுக்கு தான். பதீதமானவர்களுக்கு பிராமணன், பிராமணி அல்லது பி.கே. என்று கூற முடியாது. அவர்கள் வம்சா வழியினர். ஆனால் பிராமணர்களாகிய நீங்கள் தான் பிரம்மாவின் வாய் வழி வம்சம். பிரம்மாவின் உடல் வழி வம்சம் என கூற முடியாது. அவர்கள் பதீதமானவர்கள். இப்போது நீங்கள் ஈஸ்வரிய வாரிசாக இருக்கிறீர்கள். ஆகையால் பாவனமான உலகத்திற்கு அதிபதி ஆகப் போகிறீர்கள். பிராமணன்-பிராமணி மற்றும் பிரம்மாகுமார்-குமாரி என சொல்லிக் கொண்டு பதீதமானால் அல்லது விகாரத்தில் ஈடுபட்டால் அவர்கள் பி.கே கிடையாது. பிராமணர் ஒரு போதும் விகாரத்தில் ஈடுபட மாட்டார்கள். விகாரத்தில் ஈடுபடுபவர்களுக்கு சூத்திரன் என்று பெயர். ஈஸ்வரனுடைய வாரிசாகுவதும் கூட ஈஸ்வரனிடமிருந்து நாம் இராஜ்ய பாக்கியத்தை அடைவதற்காக ஆகும். இராஜ்ய பதவி அடைய முயற்சி செய்ய வேண்டும். நாம் நரணிலிருந்து நாராயணன் ஆவதற்கு லட்சியம் கொள்ள வேண்டும்.

காமம் நம்பர் ஒன் எதிரி என குழந்தைகள் அறிகிறீர்கள். கோபம் இரண்டாவது நம்பராகும். கோபம் போன்ற பூதம் இருந்தால் அது முழுமையாக தகுதி அடைய விடுவதில்லை. இந்த காமம் அல்லது கோபம் என்ற பூதத்திற்கு வசமாகி பரவசமாகி விட்டார் எனக் கூறப்படுகிறது. பாபாவை நினைக்காததற்குக் காரணம் இராவணனின் வசமாகிப் போவதாகும். இப்படி கோபக்காரனாகவும் காம வெறியுடையவனாகவும் இருப்பவர் நரணிலிருந்து நாராயணன் பதவி அடைய முடியாது. இங்கே

முழுமையான பிராமணன் தேவை. முதலாவது பூதம் தேக அபிமானம் என பாபா புரிய வைக்கிறார். ஒரு வேளை ஆத்ம அபிமானியாகி பாபாவை நினைவு செய்தால் பாபா உதவியும் செய்வார். பாபாவை யார் எவ்வளவு நினைவு செய்கிறார்களோ அவ்வளவு அவர்களுக்கு உதவி கிடைக்கிறது. யாருக்குள் விகாரம் என்ற எதிரி இல்லையோ அவர்களே உண்மையான பிராமணர்கள். முக்கியமாக தேக அபிமானத்தின் காரணமாகத் தான் மேலும் மேலும் எதிரிகள் வருகிறார்கள். இந்த பாரதம் சிவாலயமாக இருந்தது. அப்போது துக்கத்தின் எந்த விஷயமும் இல்லை. இது மனிதர்களுக்கு தெரியவில்லை. அதனால் அவர்கள் மாயை இருக்கிறது. ஈஸ்வரனும் இருக்கிறார் என்று அவர்கள் கூறுகிறார்கள். சாஸ்திரங்களில் இது போன்ற விஷயங்கள் இல்லை. அது பக்தி மார்க்கம் ஆகும். ஞானக் கடல் ஒரே ஒரு தந்தை தான். அவருக்கு பதீத பாவனர் என்று பெயர். யார் பாபாவை நினைக்கவில்லையோ அவர்களால் பதீத வேலை நிச்சயமாக நடக்கும். அவர்களை பிராமணன் பிராமணி என்று கூற முடியாது. மிகவும் சூட்சுமமான விஷயம் ஆகும். சிவபாபாவை நினைக்கவில்லை என்றால் எங்கிருந்து ஆஸ்தி கிடைக்கும். பிறகு அவர்களுக்கு பழைய உலகத்தின் சொந்த பந்தங்கள் நினைவிற்கு வருகிறது. பாபாவை நன்கு நினைவு செய்தால் பாபாவின் உதவி கிடைக்கும். நீங்கள் எங்காவது முரளி வகுப்பு நடத்தும் போது குழப்பம் ஏற்பட்டால் கூட சிவபாபா பிரவேசமாகி முரளியைக் கூறுவார். சிவபாபா வந்து உதவி செய்கிறார் என்பது குழந்தைகளுக்குத் தெரிவது கிடையாது. இன்று நாங்கள் நன்றாக முரளியை நடத்தினோம் என கூறுகிறார்கள். அடே, இன்று முரளி நன்றாக நடத்தியிருந்தால் ஏன் நேற்று நன்றாக நடத்தவில்லை. சிவபாபா பேசுகிறாரா? அல்லது பிரம்மா பேசுகிறாரா? என்பது கூட உங்களுக்குத் தெரியாது. குழந்தைகளை! நீங்கள் ஈஸ்வரிய வாரிசுகள், என்னை நினையுங்கள் என்று சிவபாபா கூறுகிறார். இது போன்று வேறு யாரும் கூற முடியாது. நான் தான் இவருக்குள் பிரவேசமாகிக் கூறுகிறேன். நான் ஞானக் கடல் அல்லவா? நீங்கள் ஞானி ஆத்மா ஆகிக்கொண்டிருக்கிறீர்கள். யார் பாபாவுடன் தொடர்பு வைக்கிறார்களோ தந்தையும் வந்து உதவி செய்கிறார். தேக உணர்வு உடையவர்கள் நினைக்க மாட்டார்கள். தந்தையை நிச்சயமாக நினைக்க வேண்டும். நான் நன்றாக முரளியைக் கூறினேன் என்று அகங்காரம் வரக் கூடாது. இல்லை. சிவபாபா தான் வந்து முரளியை நடத்தினார் என்று புரிந்துக் கொள்ள வேண்டும். அடிக்கடி சிவபாபாவை நினைக்க வேண்டும். நிறைய குழந்தைகள் முழுமையாக நினைப்பதில்லை. எனவே கர்ம போகம் நீங்குவதில்லை. நோய்கள் வருகிறது. விகர்மம் விநாசம் ஆவதில்லை.

குழந்தைகள் பாபாவுடன் தொடர்பு வைக்க வேண்டும். நாம் இராஜயோகிகள் பாபாவிடமிருந்து இராஜ்யத்தை அடைய வேண்டும். நாம் நரனிலிருந்து நாராயணன் ஆவோம். நான் இவ்வளவு படிக்கிறேன், சூரிய வம்சத்தில் செல்வேன் என மனதில் புரிந்துக் கொள்ள வேண்டும். முதலில் வேலைக்காரர்களாக மாறுவார்கள். பிறகு இராஜ்ய பதவி பெறுவார்கள் என்பது கிடையாது. பாபாவை நினைப்பதால் பாபாவின் உதவி கிடைக்கிறது. இல்லையென்றால் ஏதாவது பாவம், நஷ்டம் ஏற்படுகிறது. அவர்கள் நிறைய துக்கத்தை அடைகிறார்கள். லஷ்மி நாராயணரோ சுகம் உடையவர்கள் அல்லவா? புத்திசாலி குழந்தைகள் முழுமையாக தேர்ச்சி அடைய முயற்சி செய்வார்கள். எது கிடைத்ததோ சரி என்பது கிடையாது. ஒவ்வொரு விஷயத்திலும் அனைத்து விதமாக முயற்சி செய்ய வேண்டும். இந்த வேலை இவர்களுடையது. நாம் ஏன் செய்ய வேண்டும் என நினைக்கக் கூடாது. பாபா ஆல்ரவுண்ட் வேலை செய்கிறார் அல்லவா? குழந்தைகளின் நடத்தை நன்றாக இல்லை என்றால் பெயரை கெட்ட பெயர் ஆக்குகிறார்கள். என்னுடையவராகி பிறகு தவறான காரியங்களைச் செய்தால் பதவி குறைந்து போகும். இந்த பிரம்ம பாபா டைரக்ஷன் கொடுக்கிறார் என நினைக்காதீர்கள். சிவபாபாவை நினைக்க வேண்டும்.

உலகத்தை பாவனமாக மாற்றக் கூடிய சுமை தலை மீது இருக்கிறது என குழந்தைகள் புரிந்துக் கொள்ள வேண்டும். நாம் பொறுப்பாளர்கள். பாரதத்தை தூய்மையாக்கக் கூடிய மிகப் பெரிய பொறுப்புணர்வு இருக்கிறது. யக்ஞத்தின் ஒவ்வொரு காரியத்தையும் மிகவும் பொறுப்புணர்வுடன் செய்ய வேண்டும். எந்த ஒரு தவறும் நடக்காமல் இருந்தால் தான் பாபாவும் மதிப்பு கொடுப்பார். இல்லை என்றால் தர்மராஜ் சிறையில் கூட அனுபவிக்காத அளவிற்கு தண்டனை கொடுப்பார். ஆகவே வினாசத் திற்கு முன்பு அனைத்து விகர்மங்களையும் யோகத்தினால் எரியுங்கள் என பாபா கூறுகிறார். இல்லை யென்றால், பல பிறவிகளுக்கு விகர்மங்களின் தண்டனை தர்ம ராஜ்புரியில் மிகவும் அனுபவிக்க வேண்டி வரும். ஆகவே தவறு செய்யாதீர்கள். இப்போது கடைசி ஜென்மம் ஆகும். பிறகு சொர்க்கத் திற்குத் தான் செல்வார்கள். தண்டனை அடைந்து பிரஜை பதவியை பெற்றால் அதற்கு முயற்சி என்று கூற முடியாது. அச்சமயம் ஐயோ ஐயோ என கூற வேண்டியிருக்கும். அவ்வப்போது புரிய வைத்தேன்

என்பதைக் கூட பாபா காட்சிகள் கொடுப்பார். பிராமணராகுவது சித்தி வீடு போவது போல் (எளிது) கிடையாது. ஈஸ்வரனின் பிள்ளையாகி விட்டீர்கள் என்றால் பிறகு எந்த விகாரத்திலும் விழக் கூடாது. இதிலும் காமம் மிகப்பெரிய எதிரி. யார் காமத்திற்கு வசமாகி விடுகிறார்களோ அவர்களை பிராமணன் என்று கூற முடியாது. மாயா மிகவும் வருத்தும். ஆனால் கர்மேந்திரியங்களால் எந்த காரியமும் செய்யக் கூடாது. பெயர் புகழினுடைய போதை கூட மாயாவின் போதை ஆகும். இதிலும் சமை அதிகமாகிறது என பாபா புரிய வைத்துள்ளார். நீங்கள் பலரை நினைவு செய்ய ஆரம்பித்து விட்டீர்கள். ஈஸ்வரனுடைய குழந்தைகளுக்குள் காமம், கோபம் போன்ற சைத்தான்கள் இருக்க முடியாது. அது சைத்தான் அசுர குணமாகும். பலர் ஈஸ்வரனுடையவராகி பிறகு மாயாவினுடையவராகி விடுகிறார்கள். தேக அபிமானத்தில் வருகிறார்கள். பாபாவின் ஸ்ரீமத் படி நடக்க வேண்டும். அப்போது தான் பொறுப்புடையவர்களாக இருப்பார்கள். பிரம்மாவின் வழி பாடப்பட்டிருக்கிறது. இவருடைய வழிப்படி நடப்பதால் பாபா பொறுப்பாளர் ஆகி விடுகிறார். பிறகு ஏன் நம்முடைய பொறுப்பை இறக்கி விடக் கூடாது. பாபாதா இருவருடைய வழியும் புகழ் வாய்ந்தது. தாயின் வழியில் கூட நடக்க வேண்டும். ஏனென்றால், தாய் குரு. அந்த தாய் தந்தை தனி. இச்சமயம் தாயை குருவாக்குவதற்கான ஏற்பாடு நடக்கிறது.

சிவாலயத்திற்காக நீங்கள் முயற்சி செய்துக் கொண்டிருக்கிறீர்கள். சத்யுகத்திற்கு சிவாலயம் என்று பெயர். பரமாத்மாவின் சரியான பெயர் சிவன் ஆகும். சிவஜெயந்தி என்று பாடப்படுகிறது. சிவனுக்கு கல்யாணகாரி என்று பெயர் அவர் புள்ளியாக இருக்கிறார். பரம் பிதா பரமாத்மாவின் ரூபமே நட்சத்திரம் போன்றாகும். தங்கம் மற்றும் வெள்ளியினால் சிறிய நட்சத்திரத்தை செய்து திலகம் போன்று வைக்கிறார்கள். உண்மையில் இது மிகச் சரியானதாகும். மேலும் புருவ மத்தியில் நட்சத்திரம் இருக்கின்றது. ஆனால் மனிதர்களுக்கு ஞானம் இல்லை. பிறகு சிவர் திரிசூலத்தைக் கொடுக்கிறார்கள். திரிநேத்ரி, திரிகால தரிசியின் அடையாளம் அதாவது தெய்வீக திருஷ்டி, தெய்வீக புத்தியின் அடையாளத்தை கொடுக்கிறார்கள். இப்போது குழந்தைகளாகிய உங்களுக்கு இந்த விஷயம் பற்றிய ஞானம் இருக்கிறது. நீங்கள் விரும்பினால் நட்சத்திரம் போன்று வைக்கலாம். உங்களுடைய அடையாளம் வெண்மை நட்சத்திரம் ஆகும். ஆத்மாவின் ரூபம் கூட நட்சத்திரம் போன்றது. பாபா அனைத்து ரகசியங்களையும் புரிய வைக்கிறார். எச்சரிக்கையும் கொடுக்கிறார். ஒரு போதும் பாவ கர்மங்களை செய்ய மாட்டோம் என்று உறுதி மொழி எடுத்துள்ள பிகே இதை நினைவு வைத்துக் கொள்ள வேண்டும். யாருடைய மனதையும் துக்கப்படுத்தக் கூடாது. ஒரு வேளை துக்கப்படுத்தினார்கள் என்றால் சிவபாபாவின் குழந்தைகள் கிடையாது. சிவபாபா சுகத்தைக் கொடுப்பதற்காக வந்திருக்கிறார். அங்கே ராஜா ராணியை போன்றே பிரஜைகள் அனைவரும் ஒருவருக் கொருவர் சுகம் கொடுக்கிறார்கள். இங்கே அனைவரும் கருப்பாகி இருக்கிறார்கள். காம விகாரத்தில் ஈடுபட்டுக் கொண்டே இருக்கிறார்கள். இது ஒருவருக்கொருவர் துக்கம் கொடுக்கக் கூடிய உலகம் ஆகும். சத்யுகம் ஒருவருக் கொருவர் சுகம் கொடுக்கக் கூடிய உலகம் ஆகும். நாம் ஈஸ்வரிய வாரிசாகி இருக்கிறோம் என்பதை புரிய வைக்க வேண்டும். நாம் எந்த பாவமும் செய்யவில்லை. இல்லையென்றால் புண்ணிய ஆத்மாக்களின் உலகத்தில் இவ்வளவு பதவி பெற முடியாது. ஒவ்வொருவரின் நாடியினால் அவர் நமது குலத்தைச் சார்ந்தவரா இல்லையா என தெரிந்துக் கொள்ள முடியும்.

பகவான் வாக்கு - நான் உங்களுக்கு இராஜயோகத்தைக் கற்பிக்கிறேன் என்று பாடப்பட்டிருக்கிறது என கூறுகிறோம். பகவான் என்று ஒரு நிராகாரருக்கு கூறப்படுகிறது. அவர் எப்போது வந்து இராஜயோகத்தைக் கற்பிப்பார். நிச்சயமாக புது உலகம் ஸ்தாபனை ஆகும் போது. புதிய உலகத்திற்காக நிச்சயம் பழைய உலகத்தில் வர வேண்டும். பகவான் வாக்கு- நான் உங்களை இராஜாக்களுக்கு எல்லாம் இராஜாவாக மாற்றுகிறேன் என கூறுங்கள். எப்போது வந்தார்? அவர் யார்? பிறகு எப்போது வருவார்? நிச்சயமாக சத்யுகத்திற்காக தான் கற்பிப்பார். மிகவும் எளிது. ஆனால் யாருடைய அதிர்ஷ்டத்தில் இல்லையோ புத்தியில் பதிவாவதில்லை. சூடான தவாவைப் போன்று. இவர்கள் நம்முடைய சூரிய வம்சம், சந்திர வம்ச இராஜ்யத்தை சார்ந்தவர் இல்லை என புரிந்துக் கொள்ள வேண்டும். மற்றபடி பிரஜைகள் நிறைய உருவாக வேண்டும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான 5000 வருடத்திற்கு பிறகு வந்து பாபாவிடம் ஆஸ்தி அடைவதற்காக சந்தித்துள்ளீர்கள், இப்படிப்பட்ட குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. யாருடைய மனதையும் ஒரு போதும் துக்கப்படுத்தக் கூடாது. ஒரு போதும் எந்த பாவ வேலையும் செய்யமாட்டேன் என உறுதி எடுக்க வேண்டும். சதா சுகம் கொடுப்பவராக மாற வேண்டும்.
2. கர்மேந்திரியங்களால் எந்த தவறான செயலையும் செய்யக் கூடாது. அப்பா மற்றும் தாத்தாவின் வழிப்படி நடந்து தனது சுமைகளை இறக்க வேண்டும்.

வரதானம்: உயர்ந்த நிலையில் இருந்து இயற்கையின் குழப்பம் - தாக்கத்திலிருந்து விடுபட்டு இருக்கக் கூடியவராகி இயற்கையை வென்றவர் ஆகுக !

மாயாஜீத் ஆகிவிட்டீர்கள். ஆனால் இப்போது இயற்கையை வென்றவராகுங்கள். ஏனென்றால் இப்போது இயற்கையின் அலைச்சல் மிகவும் வரும். சில நேரங்களில் கடல் தண்ணீர் அதனுடைய தாக்கத்தைக் காண்பிக்கும். சில நேரம் பூமி தனது பிரபாவத்தை வெளிப்படுத்தும். இயற்கையை வென்றவராகி விட்டால் இயற்கையின் எந்த சொந்தரவும் அசைக்க முடியாது. அனைவரும் சாட்சியாக இருந்து அனைத்து விளையாட்டையும் பார்க்கலாம். ஃபரிஸ்தாக்களை எப்போதும் உயர்ந்த மலைகளில் காண்பிக்கிறார்கள். அது போன்று பரிஸ்தாக்களாகிய நீங்கள் சதா உயர்ந்த நிலையில் இருந்தால் எவ்வளவு உயரத்தில் இருக்கிறீர்களோ அவ்வளவு சொந்தரவிலிருந்து தானாகவே விடுபட்டு விடுவீர்கள்.

சுலோகன்: தன்னுடைய உயர்ந்த அதிர்வுகளினால் அனைத்து ஆத்மாக்களுக்கும் சகயோகத்தின் அனுபவம் செய்விப்பது தான் தவம் ஆகும்.